



अत्यधिक चिसो बढेकाले कलैया, सिम्रौनगढ लगायत बाराका अन्य पालिकाका विद्यालयमा शुक्रबारसम्मका लागि विदा

रामबाबु मेहता, १८ पुष ।
सोमवार देखि अचानक अत्यधिक जाडो पडन थालेपछि बाराको कलैया, सिम्रौनगढ, महागढीमाई न.पा. र देवताल गाउँपालिका लगायतको स्थानिय सरकारले विद्यालयमा शुक्रबार सम्म विदा दिएको छ । चिसो र हुस्सुका कारण अचानक शितलहर बढेपछि कलैया उपमहानगर पालिका लगायत अन्य पालिकाले मंगलवार देखि शुक्रबारसम्मका लागि विद्यालयमा विदा दिएको हो । उपमहानगरको शैक्षिक प्रशासन महाशाखाका प्रमुख प्रशासकीय अधिकृत



प्रह्लाद वर्णवालले सोमबार साँझ एउटा सूचना जारी गर्दै नगरभित्र सञ्चालित सम्पूर्ण सामुदायिक र संस्थागत (निजी) विद्यालयमा शुक्रबारसम्मका लागि विदा दिइएको जनाएका छन् । प्रशासकीय

पुष २२ गते शुक्रबारसम्मका लागि हिउँदे विदाबाट कट्टा हुनेगरी विद्यालयमा विदा दिएको उल्लेख छ ।
यसैगरी वीरगञ्ज महानगरपालिकाले पनि नगरभरिका विद्यालयमा विदा दिएको छ । चिसो र हुस्सुका कारण अचानक शितलहर बढेपछि वीरगञ्ज महानगरपालिकाले पनि भोलीदेखि शुक्रबारसम्मका लागि विद्यालयमा विदा दिएको हो । महानगरको शैक्षिक प्रशासन महाशाखाका प्रमुख एवम् निमित्त प्रमुख प्रशासकीय अधिकृत अरविन्द लाल कणाले सोमबार साँझ एउटा सूचना जारी गर्दै नगरभित्र सञ्चालित सम्पूर्ण सामुदायिक र संस्थागत (निजी) विद्यालयमा भोलीदेखि शुक्रबारसम्मका लागि विदा दिइएको जनाएका छन् ।

किशोरी बलात्कारको आरोप लागेपछि फरार वडा अध्यक्षले गरे प्रहरीमा आत्मसमर्पण



बारा, १८ पुस ।
किशोरीलाई जर्बजस्ती करणी गरेको आरोप लागेपछि फरार रहेका बाराको निजगढ नगरपालिका वडा नं. २ का वडा अध्यक्ष राजु भनिने राजन श्रेष्ठले (बाँकी तेश्रो पेजमा)

प्रहरीमा आत्मसमर्पण गरेका छन् । आइतबार बेलुका उनी स्वयं प्रहरी सम्पर्कमा आएको इलाका प्रहरी कार्यालय निजगढका प्रमुख प्रहरी

रतनपुर क्षेत्रमा वन्यजन्तुको प्रकोप नियन्त्रणका लागि सर्वपक्षीय छलफल

बारा, १८ पुस ।
बाराको निजगढ नगरपालिकाको रतनपुर क्षेत्रमा वन्यजन्तुले घरपालुवा चौपाय र किसानको बाली खाएर क्षति पुर्याएपछि निजगढ नगरपालिकाले वन्यजन्तुबाट हुने क्षति न्यूनीकरणको लागि सोमबार सर्वपक्षीय छलफल कार्यक्रमको आयोजना गरेको छ । पछिल्लो समय रतनपुर क्षेत्रमा वन्यजन्तुले घरपालुवा चौपाय मारेर खाने क्रम बढेपछि चिन्तित बनेका स्थानीय बासिन्दाको आग्रहमा नगरपालिकाले छलफल कार्यक्रमको आयोजना गरेको हो । पर्सामा वन्यजन्तु निकुञ्जका कर्मचारी, जनप्रतिनिधि, स्थानीयबासिन्दा र सञ्चारकर्मीसमेतको सहभागितामा भएको सो छलफल कार्यक्रममा निजगढ नगरपालिका वडा नम्बर ११, १२ र १३ मा पर्ने रतनपुर क्षेत्रमा वन्यजन्तुले पुर्याएको क्षतिबारे पीडित स्थानीयले जानकारी गराएका थिए ।
कार्यक्रममा बोल्दै वडा नम्बर



११ का वडा अध्यक्ष सहइया गुरोले पर्सामा वन्यजन्तु निकुञ्जको क्षेत्र विस्तार गरिएसँगै रतनपुर क्षेत्रमा बाघ, हात्ती र बदेले जस्ता वन्यजन्तुले स्थानीयले पालेका चौपाय माने र अन्नबालीमा क्षति पुर्याउने क्रम बढेको बताए । उनले वन्यजन्तुबाट पुगेको क्षतिमा आरक्षले किसानलाई अहिलेसम्म कुनै राहतको व्यवस्थान गरेको बताउँदै प्रकोप

न्यूनीकरणको लागि योजना बनाएर काम गर्न आग्रह गरे ।
त्यसैगरी वडा नम्बर १३ का वडा अध्यक्ष सूर्यबहादुर घलानले पछिल्लो एक वर्षभित्र उक्त क्षेत्रमा बाघले एक दर्जनभन्दा बढी चौपाय मारेर खाएको जानकारी दिँदै वन्यजन्तुको प्रकोप नियन्त्रणको लागि आरक्ष कार्यलयले

(बाँकी तेश्रो पेजमा)

मकवानपुरमा पिकअप दुर्घटना बाराका राहुल पण्डितको मृत्यु, ९ जना घाइते

वीरगञ्ज, १८ पुष ।
मकवानपुरमा सवारी दुर्घटनामा एक जनाको मृत्यु भएको छ । आइतबार बिहान त्रिभुवन राजपथअन्तर्गत हेटौँडाबाट दामन तर्फ जाँदै गरेको ना ४ च ९४१ नम्बरको पिकअप गाडी आफैँ अनियन्त्रित भएर दुर्घटना हुँदा एक जनाको ज्यान गएको हो । मकवानपुरको भीमफेदी-२ भैसे कालिप्रसाद गण आर्मी ब्यारेक नजिक भएको पिकअप गाडी दुर्घटनामा बारा विश्रामपुर गाउँपालिका वडा नम्बर ३ बस्ने २० वर्षका राहुलकुमार पण्डितको हेटौँडा अस्पतालमा उपचारको क्रममा मृत्यु भएको छ ।



दुर्घटनामा सोही स्थानका अजय चौरसिया, भारत भारखण्ड बस्ने वर्ष ३६ को विजय दास, वीरगञ्ज महानगरपालिका-१७ बस्ने वर्ष १८ को सुमित गुप्ता, सोही स्थानका वर्ष २६ का दिनानाथ प्रसाद, बारा विश्रामपुर

गाउँपालिका वडा नम्बर ३ मुसरहवा बस्ने शिवजी साह, धिरज चौरसियापप्पु कुमार गुप्ता र उमेश कुस्वाह गरी ९ जना घाइते भएका छन् । उनीहरूको हेटौँडाको विभिन्न स्थानमा उपचार भइरहेको छ । (साभार-यात्राडेली)

जाडोको समयमा चिसोबाट बचाँ

- ◆ जाडोबाट बच्न तातो, पोषिलो तथा भोलिलो खानेकुरा खाऔँ ।
- ◆ न्यानो कपडा लगाऔँ ।
- ◆ घर तथा कोठा न्यानो बनाऔँ ।
- ◆ कोठामा हिटर तथा आगो बाल्दा हावा ओहोरदोहोर हुने सुनिश्चित गरौँ ।
- ◆ बालबालिकालाई तेल मालिस गरिदिऔँ ।
- ◆ बढी चिसोमा मर्निङ वाक नगरौँ ।
- ◆ चिसोमा बाहिर हिँड्दा बाक्लो कपडा लगाऔँ ।
- ◆ दैनिक घाम ताप्ने गरौँ ।



सिम्रौनगढ नगरपालिका
नगरकार्यपालिकाको कार्यालय, सिम्रौनगढ, बारा

जथाभावी फोहोर नफालौँ, सभ्य बनौँ

- सडक तथा सार्वजनिक स्थानमा फोहोर नफालौँ ।
 - घर, अस्पताल, होटल, उद्योग तथा कार्यस्थलबाट निस्किएको फोहोरको उचित व्यवस्थापन गरौँ ।
 - कुहिनै, नकुहिनै र पुनः प्रयोग हुने फोहोरलाई छुट्टाछुट्टै राखौँ ।
 - कुहिनै फोहोरलाई घरमा नै मल बनाई प्रयोग गरौँ ।
 - नकुहिनै फोहोरलाई तोकिएको स्थानमा मात्र विसर्जन गरौँ ।
 - खाद्य वा अन्य वस्तु प्रयोग वा उपभोग गरिसकेपछि प्लाष्टिक लगायतका बट्टा वा खोल जथाभावी नफालौँ ।
- आफ्नो शहरलाई सदैव सफा र स्वच्छ राखौँ ।



कलैया उपमहानगरपालिका
नगर कार्यपालिकाको कार्यालय
कलैया, बारा

प्रकाशक : रामबाबु प्रसाद मेहता
प्रधान सम्पादक : अजय कुमार
सम्पादक : सरोज कुमार सिंह
समाचार सम्पादक : तिवारी यादव
प्रबन्धक : मुकेश कुमार महतो
कानुनी सल्लाहकार : परमहंस केशरी
अधिवक्ता : राजेन्द्र कुशवाहा
मुद्रक : बारा प्रिन्टिङ प्रेस, कलैया उमनपा-४, बारा
ईमेल : subhansandeshdaily@gmail.com
सम्पर्क नम्बर : ८८४२२९७३२२, ८८२५०४५३२२, ०५३२५२९४५७
प्रधान कार्यालय : सिगौनगढ नपा ६, बारा
सम्पर्क कार्यालय : कलैया उमनपा ९ (मोतिवाग), बारा

कहिले सुरु होला निजगढ अन्तर्राष्ट्रिय विमानस्थलको निर्माण ?

निकेश खत्री

पोखरा अन्तर्राष्ट्रिय विमानस्थलको उद्घाटन गर्दै प्रधानमन्त्री पुष्पकमल दाहाल प्रचण्डले छिट्टै निजगढ अन्तर्राष्ट्रिय विमानस्थल निर्माण सुरु गर्ने घोषणा गरे। उनले देशको आर्थिक र सामाजिक विकासका लागि निजगढ अन्तर्राष्ट्रिय विमानस्थल अपरिहार्य रहेको बताउँदै छिट्टै निर्माण सुरु गर्ने घोषणा गरेका हुन्। 'तेस्रो अन्तर्राष्ट्रिय विमानस्थलका रूपमा पोखरा विमानस्थल सञ्चालनमा आएको छ। अब छिट्टै चौथो अन्तर्राष्ट्रिय विमानस्थलको निर्माण सुरु गर्नेछौं,' उनको भनाइ थियो।



माग गर्दै मुद्दा दायर गरेका थिए। उनीहरूले एकै पटक हजारौं हेक्टर क्षेत्रफलमा फैलिएको बनलाई मासेर निजगढजस्तो ठूलो विमानस्थल बनाउँदा पर्यावरणमा ठूलो क्षति पुग्ने दाबी गरेका थिए। उनीहरूको रिट निवेदनमाथि सुनुवाइ गर्दै सर्वोच्च निजगढको विकल्प खोज्न परामर्श जारी गरेको हो।

थियो। निर्वाचन सकिएर नयाँ सरकार गठन भएपछि भने विज्ञ टोलीले दिएको सुझावअनुसार निजगढको काम अघि बढाउने तयारीमा सरकार रहेको बुझिएको छ। पोखरा अन्तर्राष्ट्रिय विमानस्थल उद्घाटन स्थलमा प्रधानमन्त्री प्रचण्डले गरेको घोषणाले समेत यसलाई थप बल पुऱ्याउँछ।

प्रधानमन्त्री प्रचण्डले थपे, 'छिट्टै निजगढ अन्तर्राष्ट्रिय विमानस्थलको निर्माण प्रक्रिया अघि बढाउने छौं। र, देशलाई कनेक्टिभिटीको क्षेत्रमा नयाँ युगमा प्रवेश गर्ने अठोट गर्न चाहन्छु।' प्रधानमन्त्री प्रचण्डले नेपालजस्तो भूपरिवेष्टित मुलुकलाई विश्वसँग जोडिने माध्यम सडक, रेल र विमानस्थल भएको बताए। यीमध्ये पनि विमानस्थल नै विश्वसँग जोडिने उत्तम विकल्प भएको प्रचण्डको भनाइ छ। यही कारण पनि निजगढजस्तो ठूलो अन्तर्राष्ट्रिय विमानस्थलको निर्माण कार्य छिट्टै प्रारम्भ गर्ने प्रधानमन्त्री प्रचण्डको उद्घोष छ।

यससँगै, करिब दशकौं लामो निजगढको सपना र यस आयोजनामा गरिएको ३ अर्ब रुपैयाँको लगानी बालुवामा पानीमा खन्याएजस्तै हुने अनुमान गरिएको थियो। तर, सर्वोच्चको आदेश नमान्दै सरकारले निजगढमा विमानस्थल बनाएरै छाड्ने अडान जारी राख्यो र अध्ययन समिति गठन गर्‍यो। सरकाले तत्कालीन हवाई विभागका महानिर्देशक वीरेन्द्रबहादुर देउजाको संयोजकत्वमा ११ सदस्यीय विज्ञ टोली गठन गरेको हो। यो टोलीले सरकारलाई निजगढ अन्तर्राष्ट्रियको विकल्प नरहेको प्रतिवेदन सरकालाई बुझाइसकेको छ। साउन पहिलो साता गठन गरेको समितिले सरकारलाई छिटो निजगढ अन्तर्राष्ट्रिय विमानस्थलको काम अघि बढाउन भन्दै प्रतिवेदन बुझाएको थियो।

नेपाललाई निजगढ किन आवश्यक ? अङ्ग्रेजी नयाँ वर्षको अवसर पारेर पोखरा विमानस्थल सञ्चालनमा आएसँगै नेपालमा अन्तर्राष्ट्रिय विमानस्थलको संख्या कूल ३ पुगेको छ। पोखरा अघि नेपालमा विगत ७५ वर्ष अघिदेखि सञ्चालनमा आएको त्रिभुवन अन्तर्राष्ट्रिय विमानस्थल र यही वर्ष २०७९ को वैशाखदेखि सञ्चालनमा आएको गौतम बुद्ध विमानस्थलले अन्तर्राष्ट्रिय सेवा प्रदान गर्दै आइरहेका छन्। यति बेलासम्म अन्तर्राष्ट्रिय र राष्ट्रियतर्फको हवाई सेवाको मुख्य आधार त्रिभुवन विमानस्थल मात्रै हो। गत आर्थिक वर्ष नेपालमा आन्तरिक र बाह्य गरेर कूल ९० लाख हाराहारीले हवाई यात्रा गरे। जसमध्ये ४४ लाख हाराहारी यात्रु बाह्यतर्फका छन्।

सर्वोच्चको आदेशपछि के हुँदै छ काम ? निर्माणको तयारी सुरु भएको करिब ३ दशकपछि सर्वोच्च अदालतले निजगढ विमानस्थलको विकल्प खोज्न भन्दै यही वर्ष २०७९ को जेठ दोस्रो साता सरकारको नाममा आदेश जारी गर्‍यो। निजगढ अन्तर्राष्ट्रिय विमानस्थल बनाउँदा हजारौं रुख काटनुपर्ने भएकाले वातावरण विनाश हुने भन्दै विरोध समेत हुँदै आएको छ। यही मान्यतालाई आधार मानेर पूर्व सचिव द्वारिकानाथ ढुङ्गेल, रञ्जु पाँडे क्षेत्री, विजयकुमार सिंह दनुवार, पक्तजकुमार कर्ण र वरिष्ठ अधिवक्ता कृष्णप्रसाद भण्डारी लगायतले विमानस्थलको निर्माण रोक्न

यसले नेपालको हवाई क्षेत्रको एक मात्र आधार त्रिभुवन अन्तर्राष्ट्रिय विमानस्थल भएको पुष्टि गर्छ। आन्तरिकतर्फ पनि गत वर्ष त्रिभुवन अन्तर्राष्ट्रिय विमानस्थलमाफत ३३ लाखले यात्रा गरेका थिए। सन् २०२२ भरीमा नेपालमा हवाई यात्रुको संख्या ९० लाखबाट बढेर १ करोड ५०

लाख पुगेको नागरिक उड्डयन प्राधिकरणका प्रवक्ता जगन्नाथ निरौला बताउँछन्। उनका अनुसार गत वर्षको तुलनामा यो वर्ष करिब ५० लाख यात्रुको संख्या बढेको छ। हवाई यात्रुको वृद्धिदर प्रतिवर्ष १५ प्रतिशतको दरमा रहे पनि प्रत्येक वर्ष १५ लाखले थपिन्छन्। यही गति आगामी १० वर्षसम्म रहेमा १ करोड ५० लाख यात्रु थप हुनेछन्। जसलाई धान्नका लागि पनि निजगढको विकल्प नभएको निरौला बताउँछन्।

माओवादीलाई साख जोगाउने अन्तिम अवसर

केशव शाही

राजनीति सम्भावना सम्भावनाको खेल हो भन्ने आफ्नो बहुचर्चित भनाइलाई पुनःपुष्टि गर्दै नेकपा (माओवादी केन्द्र) का अध्यक्ष पुष्पकमल दाहाल प्रचण्ड तेस्रो पटक नेपालको ४४ औं प्रधानमन्त्री बन्न सफल भएका छन्। भर्खरै सम्पन्न विश्वकप फुटबलको फाइनल खेललाई नै माथ दिने गरी नेपाली राजनीतिको रङ्गमञ्चमा रोमाञ्चक परिघटना बन्न पुग्यो पुस १० गते। त्यो दिन यू टर्न हुँदै प्रचण्ड देउवालाई गुडबाइ गर्दै केपी ओलीको भोली समाउन पुगे।

आफ्नै षडयन्त्रको सिकार बन्न पुगे। निर्वाचनपछि पहिलो कार्यकाल नेकपा (माओवादी केन्द्र) का अध्यक्ष पुष्पकमल दाहाल प्रचण्डले सरकारको नेतृत्व गर्ने, राष्ट्रपति, सभामुख, मुख्यमन्त्री लगायतका आधारमा आपसी समझदारीले टुङ्ग्याउने विषयमा गठबन्धन दलका शीर्ष नेतृत्वका बिचमा पूर्ववत् भद्र सहमति भएको थियो। तर नेपाली कांग्रेसको नेतृत्व ईमान्दार नबन्दा नेपालको राजनीतिले नयाँ मोड लिएको तथ्य घाम जत्तिकै छल्लङ्ग छ। इतिहास साक्षी छ कि २०६४ को निर्वाचनपछि नेकपा (माओवादी) देशको ठूलो पार्टी बन्दा पलाएको दम्भले नेपाली कांग्रेसका तत्कालीन सभापति गिरिजाप्रसाद कोइरालालाई राष्ट्रपति स्वीकार नगर्दा जून क्षति व्यहोर्नुपरेको थियो, आज ठिक त्यही परिस्थितिमा नेपाली कांग्रेसको वर्तमान नेतृत्वले ठूलो पार्टी भएको दम्भ देखाउँदा व्यहोर्नुपर्ने क्षतिको इतिहासले समीक्षा गर्ने नै छ।

नेपालका राजनीतिक दलहरूले चालेका पछिल्ला आकस्मिक कदमले राजनीतिमा नयाँ तरङ्ग सिर्जना गरेको छ। दुई दुई पटक प्रतिनिधिसभा विघटन गर्ने केपी शर्मा ओलीको कदमलाई प्रतिगमन करार गर्दै 'संविधानको रक्षा, स्थिरता र समृद्धिका लागि गठबन्धन' भन्ने राजनीतिक नारासहित बनेको थियो ५ दलीय वाम-लोकतान्त्रिक गठबन्धन। यस गठबन्धनले निर्वाचनको परिणाम सार्वजनिक भएपछि आपसी सहमतिमा सरकार गठन गर्न नसक्दा नयाँ गठबन्धनको उदय हुन पुग्यो।

संसद विघटन र नेकपा विभाजनपछि एकअर्काका कटु आलोचक बनेका पुष्पकमल दाहाल र केपी शर्मा ओलीको अप्रत्याशित पुनर्मिलनलाई कतिपयले आश्चर्यजनक रूपमा लिएता पनि यो स्वाभाविक र अपेक्षाकृत नै थियो। प्रचण्ड नेतृत्वको सरकार र गठबन्धनका अगाडि जीर्ण बनेको देशको अर्थतन्त्रलाई नयाँ जीवन दिँदै नेपाली जनताले खोजेको सुशासन सहितको विकास र समृद्धिको सपनालाई साकार रूप दिनुको अर्को विकल्प छैन। राजनीतिमा स्थायी शत्रु र स्थायी मित्र हुँदैन' भन्ने मान्यतालाई बडो कुशलतापूर्वक नेपाली राजनीतिमा प्रयोग गरेका नेता प्रचण्डको गतिशीलता र गुमेको सत्तामा पुनरागमनको मौका कुरिरहेका ओलीको आत्मबोध सहितको चातुर्यताले यो गठबन्धन सम्भव भएको हो।

जनताका बिचमा गरेका प्रतिबद्धताअनुसार भोट हालेको मसी सुक्न नपाउँदै वाम-लोकतान्त्रिक गठबन्धन किन अगाडि बढ्न सकेन ? गठबन्धन टुट्नुमा मुख्य जिम्मेवार को थियो ? र, नयाँ बनेको बहुरङ्गी गठबन्धनको भविष्य के होला ? यी यावत प्रश्नले नेपाली राजनीतिक बजार तातेको छ। प्रायःको अभिव्यक्त प्रतिक्रियाहरूको आँखी-झ्यालबाट चिहाउँदा ५ दलीय वाम-लोकतान्त्रिक गठबन्धनको नेतृत्व गरेको नेपाली कांग्रेसका सभापति शेरबहादुर देउवाको अदूरदर्शिता देखियो। पहिलो चरणमै जसरी पनि प्रधानमन्त्री बन्ने देउवाको लालसाले गर्दा नै वाम-लोकतान्त्रिक गठबन्धन भत्किएको मात्रै नभई नेपाली कांग्रेस पार्टीले नै ठूलो क्षति व्यहोर्नुपरेको हो।

यो नयाँ गठबन्धन बन्दै गर्दा सैद्धान्तिक एकत्वको धरातलमा स्पष्ट राजनीतिक उद्देश्य बोकेर बलियो कम्युनिष्ट केन्द्र बनाउने पवित्र चाहनाले गठन भएको नेकपा विभाजनको वियोगान्त कथाले आहात बनेका तमाम नेता कार्यकर्ताहरूमा आशाको सञ्चार भएको छ। यसलाई नेता, कार्यकर्ताले टुटेको नेकपाको कडीलाई जोड्ने बिन्दुको रूपमा लिएका छन्। आशा छ कि नेताहरूले कार्यकर्ताको मनोभावना बुझ्दै विगतलाई बिर्सेर बृहत कम्युनिष्ट धुवीकरणको अवसरको रूपमा यसलाई सदुपयोग गर्ने नै छन्। हालको गठबन्धन आबद्ध अन्य दलका राजनीतिक पृष्ठभूमि हेर्दा के साँच्चै यो गठबन्धन चुनौतीपूर्ण अवस्थामा रहेको देश र जनताका समस्या हल गर्दै अगाडि बढ्ला त ? भन्ने आशका

बन्ने षडयन्त्र रचेका देउवा अन्तमा

(बाँकी तेश्रो पेजमा)

सडक विस्तारको चपेटामा शहर : नारायणगढपछि हेटौँडाको पालो

काठमाण्डौं, १८ पुस।

सडक विस्तार गर्नका लागि राजमार्गको सीमा क्षेत्र अतिक्रमण गरेर बनाइएका चितवनको नारायणगढ बजारका घर तथा स्थायी संरचनामा अहिले डोजर चलिरहेको छ। सडक विभागको यो कदमपछि नारायणगढको मूल बजार क्षेत्र नै खण्डहर बनेको दृश्यले हेटौँडा बजारको राजमार्गको सीमाभित्रका घरधनी डराएका छन्। सडक विभागका अनुसार सडक विस्तार गर्दा नारायणगढको मूल बजारले भोगेको चपेटा अब हेटौँडाले पनि भोग्नुपर्ने निश्चितजस्तै छ। अहिले विश्व बैंकको परामर्शदाताहरू हेटौँडा बजारमा सडक विस्तार गर्दा बजार क्षेत्रमा पर्ने असरबारे फिर्लडमै पुगेर अध्ययन/विश्लेषण गरिरहेका छन्। परामर्शदाताले भत्किन सक्ने घर तथा संरचनाहरूको विवरण मात्रै संकलन गरिरहेको छैन, यसको सम्भाव्यता र असरबारे सरोबारवालसँग छलफल पनि गरिरहेको छ। गत हप्ता मात्रै जनप्रतिनिधिसँग समेत सडक विस्तारको आवश्यकता र त्यसको सम्भावित असर/प्रभावबारे सो टोलीले छलफल गरेको थियो।



डोजर चलेपछिको नारायणगढ बजार क्षेत्र। सरकारले ११ फागुन, २०२१ मा 'घोषित राजमार्ग'को सडकसीमा बारे सूचना प्रकाशित गर्दै २० असार २०३४ मा

लागाइरहेका छन्। हेटौँडाको बुद्ध चौक। बागमती प्रदेश सरकारले समेत ६ फगुन २०७५ मा पूर्व-पश्चिम राजमार्गको बुद्धचोक-हेटौँडा अस्पताल सडकखण्ड र त्रिभुवन राजपथको कर्रा-सामुरीपुल खण्डलाई दायौं-बायाँ १६-१६ मिटर कायम गर्न संघ सरकारलाई सिफारिस गरेको थियो। हेटौँडा बजार क्षेत्रको राजमार्ग खुम्च्याउने र राप्ती किनारमा बाइपास बनाएर सञ्चालन गर्ने निर्णय भएपछि सडक विभागले यसबारे अध्ययन नै गरेको थियो।

हेटौँडाको मेन रोड। राजमार्गमा पर्ने बजार जोगाउन हेटौँडाको रातोमाटोदेखि राप्ती पुलसम्म तीन किलोमिटर लामो बाइपास रोड बनाउनुपर्ने देखिएको थियो। तर, त्यसका लागि १५ अर्बभन्दा बढी खर्च लाग्ने अनुमान गरिएको थियो। तर, नदी किनारबाट बनाउनुपर्ने भएकाले सो सडक बाढीको जोखिमबाट मुक्त नहुने अध्ययनमा देखिएको छ। सडक विभागका उपमहानिर्देशक तथा प्रवक्ता भीमार्जुन अधिकारी बाइपास बनाएर अन्तर्राष्ट्रिय मापदण्डअनुसृतको राजमार्ग विस्तार गर्न सम्भव नदेखिएको बताउँछन्। 'हामीले बाइपास सडकको सम्भावनालाई हेरेका थियौं, तर नदी किनारबाट नयाँ राजमार्गको रुट कायम गर्न सम्भव नहुने ठहर भएको छ,' उनले भने, 'हेटौँडाको

(बाँकी तेश्रो पेजमा)

माओवादीलाई

व्याप्त छ, जो स्वाभाविक छ ।

गठबन्धन आबद्ध देशको नेतृत्व गरिरहेका स्थापित राजनैतिक दलहरूलाई सत्तोसराप गर्दै 'नो नट अगेन'को अभियान चलाएको थियो राष्ट्रिय स्वतन्त्र पार्टीले । उत्तरआधुनिकतावादी चिन्तनबाट ग्रसित, राजनीति फोहोरी खेल हो भन्ने विश्र्मले दीक्षित नयाँ पुस्ताको ठुला राजनीतिक दलहरूप्रतिको आवेग, आक्रोश र प्रतिक्रियाको ईमोसनल बल्याकमेलमार्फत् शक्ति आर्जन गरेको थियो उसले । कुनै स्पष्ट राजनैतिक विचारधारा, कार्यदिशा र पृष्ठभूमि नभएको, पछिल्लो राजनीतिक प्रणालीको बाई प्रडक्टको रूपमा उदाएको हो राष्ट्रिय स्वतन्त्र पार्टी । निर्वाचनलगत्तै जनताले प्रतिपक्षमा बस्ने जनादेश दिएका छन् भनेर फलाके यसका अध्यक्ष रविन्द्र लामिछानेले । तर सत्तामोह त्याग्न सकेनन् ।

त्यस्तै, संवैधानिक राजतन्त्र र हिन्दू राज्यको प्रतिगामी राजनीतिक एजेण्डा बोकेको राष्ट्रिय प्रजातन्त्र पार्टीले प्रचण्ड नेतृत्वको सरकारलाई गरेको समर्थनलाई देश दुनियौंले बडो उत्सुकताका साथ हेरिरहेको छ । विचित्रको देखिने यो सत्तरंगी गठबन्धन सफलतापूर्वक अगाडि बढ्छ या निश्चित राजनैतिक उद्देश्य बोकेर बनेका पूर्ववर्ती गठबन्धनहरू जस्तै बिच बाटोमै अलपत्र पर्ने हो, यसै भन्न सकिने अवस्था छैन । तथापि समयक्रममा आ-आफ्ना राजनीतिक दाउपेचको पदापर्णले स्पष्ट हुँदै जाला कि क-कसका के राजनीतिक अभीष्ट थिए र छन् ।

दुई पटक मुलुकको कार्यकारी भएर सफल नेतृत्व गरेको अनुभव, क्षमताहरूको पहिचानसहित जिम्मेवारी प्रदान गर्ने र स्वतन्त्रतापूर्वक काम गर्न दिने विशेषता, देश र जनताको समृद्धिमा ठोस योगदान दिने हुटहुटी छ पुष्पकमल दाहाल प्रचण्डमा । साथै, सबै पक्षलाई मिलाएर सँगै लान सक्ने परिपक्व गतिशील नेतृत्व क्षमताका कारण विगतको छोटो अवधिमा पनि ठोस परिणामसहित सफल प्रधानमन्त्रीको रूपमा आफूलाई दर्ज गरेका छन् उनले । त्यसैले, चुनौतीका पहाडहरू पन्छाएर सफलताको सिँटी चढ्दै प्रचण्डले इतिहास रच्नेमा आम जनता आशावादी देखिन्छन् । यो उनको मात्रै होइन कि स्थापित ठुला राजनैतिक दलहरूलाई जनताको बिचमा आफ्नो विश्र्वास र साख जोगाउने अन्तिम अवसर हो । त्यस्तै, नयाँ उदाएका दलहरूलाई आफ्नो अस्तित्व जोगाउन जनताका बिचमा गरेका प्रतिबद्धताहरू पूरा नगरी नहुने बाध्यतात्मक अवस्था हो । अब उपरान्त जनताको बिचमा कोही कसैको कुनै पनि प्रकारको बहानाको गुञ्जायस छैन ।

- * सार्वजनिक सम्पत्ति अतिक्रमण नगरौं ।
- * कर तिर्नु सबै नागरिकको कर्तव्य हो भने सेवा प्राप्त गर्नु अधिकार हो ।
- * बेटी पढाऔं बेटी बचाऔं ।
- * हाम्रो गाउँपालिका हामी सबै मिलेर सबल, सक्षम र सशक्त बनाऔं ।
- * सधैं चर्पीको प्रयोग गरौं र खुल्ला रुपमा सौच नगरौं ।
- * आफ्ना गाउँघर सफा र स्वच्छ राखौं ।
- * सेवा सुविधा प्राप्तिका लागि समयमै सम्पूर्ण तिनु पर्ने कर अनिवार्य चुक्ता गरौं ।



फेटा गाउँपालिका
फेटा (बारा)

तसर्थ, प्रचण्ड नेतृत्वको सरकार र गठबन्धनका अगाडि जीर्ण बनेको देशको अर्थतन्त्रलाई नयाँ जीवन दिँदै नेपाली जनताले खोजेको सुशासन सहितको विकास र समृद्धिको सपनालाई साकार रूप दिनुको अर्को विकल्प छैन । अन्यथा, कोही व्यक्ति वा पार्टी मात्रै होइन कि व्यवस्था नै असफल सिद्ध हुने खतरा छ, जसको परिणाम भयावह हुनेछ । साथै, संगठनमा निरन्तर कमजोर माओवादीको साख जोगाउने यो अन्तिम अवसर पनि हो । (साभार-रातोपार्टी)

सडक विस्तारको

राजमार्ग पनि नारायणगढको जसैगरी विस्तार गर्नुपर्छ, हामी गर्छौं ।' बजार क्षेत्रमा सडक मिचेर बनेका घरहरूको विवादमा लामो समयदेखि अन्याय छ । कतिपयले मुआब्जा बुझेपनि घर भत्काउन मानेका छैनन् भने कतिपयले मुआब्जा नै नबुझेको दावी गर्दै आएका छन् ।

सडक डिभिजन कार्यालय हेटौंडाका प्रमुख राजेशकुमार यादव पथलैया-हेटौंडा-भरतपुर खण्डलाई ४ लेनमा विस्तार गर्न विश्व बैंक इच्छुक देखिएको छ । यसमा लगानी गर्नेबारे विश्व बैंक अध्ययनमा छ । हेटौंडा बजार

सो अध्ययनपछि विश्व बैंकसँग सो सडकखण्ड विस्तारका लागि ऋण सम्झौता हुन सक्ने र त्यसपछि सडक विस्तारको काम अघि बढ्ने छ । 'हामीले हेटौंडा बजारको राजमार्गको विकल्प भेटको छौं, खोज्दा पनि खोजेनौं, उनले भने, 'बाइपास सडक बन्छ भने त्यो अर्कै परियोजना हो, हेटौंडाको राजमार्गले आफ्नो सीमा कायम गर्छ ।'

पछिल्लो समयमा हेटौंडामा आवादी बढ्दो छ, यसले गर्दा बजारभित्र ट्रफिक जाम बढेको छ । यसले गर्दा हेटौंडामा छिटो सडक विस्तार गर्नुपर्ने माग बलियो छ । तर, यो विषय जहिल्यै राजनीतिक मुद्दा मात्रै बन्दै आएको छ । २०७४ कात्तिकको संसदीय चुनावअघि तत्कालीन ऊर्जामन्त्री रहेका कमल थापाले पूर्वपश्चिम राजमार्ग र त्रिभुवन राजपथको रुट परिवर्तन गरेर हेटौंडा बजार छल्ले निर्णय भएको प्रचार गरेका थिए । २०७३ को चैत महिनामा बजारका सडकका दुवैतर्फ २५/२५ मिटरमा रहेका भौतिक संरचना हटाउने गरी डोजर चलाउँदा आन्दोलन पनि भएको थियो । तर, वैशाख २०७४ स्थानीय चुनावसँगै सडक विस्तार रोकिएको थियो । डिभिजन सडक कार्यालय हेटौंडाले राजमार्ग विस्तार अघि बढाउने सूचना पनि निकालेको थियो । राजमार्गको २५ मिटरभित्रै पूर्वमुख्यमन्त्री डोरमणि पौडेलको 'फेन्टागन हाउस' देखि उद्योगी/व्यवसायी अजयराज सुमार्गीको 'सुमार्गी कम्प्लेक्स' सम्मको घर पर्छ ।

बजार जोगाउनुपर्ने भन्दै व्यवसायी सुमार्गी आफैले खर्च दिएर बाइपास सडक बनाउन सुरुवात गराएका थिए । हेटौंडाका चर्चित होटल सीमा, होटल लिडो-इन र रिजाल कम्प्लेक्स पनि २५ मिटरभित्रै छन् । हरेकपटक सडक विस्तार योजना अघि बढ्दा त्यसविरुद्धको आन्दोलनको नेतृत्व गर्ने मकवानपुर उद्योग वाणिज्य संघले गर्छ, किनकि उसको कार्यालय भवन पनि सडक मिचेर बनेको छ । आफ्नो करोडौंको सम्पत्ति गुमाउनु पर्ने भएकाले सडक विस्तार नगर्न दबाव दिने समूह पनि कम्ता बलियो छैन । डिभिजन प्रमुख यादव जस्तो दबाव भएपनि हेटौंडाको मेनरोड, बुद्धचोक हुँदै राप्तीरोडतर्फका सडक सीमा मिचेर बनेका संरचना भत्काउनुपर्ने बताउँछन् । यस्तो अवस्थामा राजमार्गको रुटभन्दा बाहिर पर्ने बसपार्क के हुन्छ त ? 'बसपार्क उपमहानगरपालिकाले बनाएको हो, त्यसको उपयोग कसरी गराउने भन्ने योजना उसैले बनाउँछ,' डिभिजन प्रमुख यादवले भने, 'हामी राष्ट्रिय राजमार्गको रुट मात्रै चिन्छौं । त्यही हेरेर योजना बनाउँछौं ।' (साभार-अनलाइनखबर)

रतनपुर क्षेत्रमा

प्रभावकारी काम गर्नुपर्ने बताए । कार्यक्रममा बोल्दै पर्सि वन्यजन्तु निकुञ्जका वार्डन मनोज रामले निकुञ्जको जंगलमा बाघको संख्या बढेको जानकारी दिँदै वन्यजन्तुको प्रकोप नियन्त्रणका लागि स्थानीयले अपनाउनुपर्ने उपायको बारेमा सुभाएका थिए । उनले वन क्षेत्रसँग जोडिएका देशभरिका बस्तिमा यस्तो समस्या रहेको पनि बताए ।

छलफलले नगर क्षेत्रमा देखा परेको जंगली जनावरको प्रकोप न्यूनीकरणका लागि स्थानीय तह र अन्य सरोकारवाला निकायहरूको समन्वयमा निकुञ्जले चेतनामूलक कार्यक्रम संचालन गर्ने, वन्यजन्तुको प्रकोप रोकथाम गर्न आरक्षको सीमा क्षेत्रभित्र पर्ने बस्तिहरूमा सुरक्षाकर्मीको नियमित र प्रभावकारी गस्ति संचालन गर्ने तथा समस्याको दीगो समाधानका लागि दीर्घकालीन योजना निर्माण गर्ने र निकुञ्ज बाहिरको क्षेत्रमा घाँस दाउरा संकलन गर्न जाने स्थानीयलाई निकुञ्जले सहयोग, समन्वय र सहजीकरण गर्ने निर्णय भएको छ । नगर प्रमुख सुरथ पुरीको अध्यक्षतामा भएको सो कार्यक्रममा उपप्रमुख साममाया थिङ्ग, निकुञ्जका प्रमुख सेनानी मुक्तिविक्रम शाह, नगरपालिकाका प्रमुख प्रशासकीय अधिकृत सुमन धिताललगायतको सहभागिता रहेको थियो । (साभार-रातोपार्टी)

किशोरी

निरीक्षक संजीव ओलीले जानकारी दिए । गत वैशाख ३० गते सम्पन्न स्थानीय तहको निर्वाचनमा उनी नेपाली कांग्रेसका तर्फबाट उम्मेदवारी दिई वडा अध्यक्षमा निर्वाचित भएका थिए । उनीविरुद्ध १५ वर्षीया किशोरीलाई बलात्कार गरेको आरोप लागेको छ । किशोरीका अभिभावकले २५ असोजमा इलाका प्रहरी कार्यालय निजगढमा उनीविरुद्ध किटानी जाहेरी दिएका थिए । दशैको टीकाको दिन १९ असोजमा वडा अध्यक्ष राजुले किशोरीलाई जबर्जस्ती करणी गरेको जाहेरीमा उल्लेख छ । गम्भीर प्रकृतिको फौजदारी अभियोगमा मुद्दा परेलगत्तै उनी फरार भएका थिए । बारा जिल्ला अदालतले जबर्जस्ती करणी d2fd f pglj ?4 kqfnp khlf ; d] hf/ L u / \$ f | yof] . k/ ln| j zjf 6fjLkl/ r fng u/ j v f]LeO x\$ f] at fP klg pgnfQkqfnp ug; s \$ f] lyPg . anf \$ f/ s f] c f/ f k nfu \$ f j 8fVdl fnfQ kqfnp ug; dfu ubf : yfglo j f] ; (Bfn) s f] Qs & ut j k] {klZ d / fhdfu/ cGuf kgu

आहारारा पोखरा गोल्डकप : आर्मीलाई रोक्दै संकटा सेमिफाइनलमा

१८ पुस, पोखरा । विभागीय टोली त्रिभुवन आर्मी क्लबलाई हराउँदै संकटा क्लब पोखरामा जारी २२ औं आहारारा पोखरा गोल्डकपको सेमिफाइनलमा प्रवेश गरेको छ । सोमबार पोखरा रंगशालामा भएको क्वार्टरफाइनल खेलमा आर्मीलाई ३-१ ले पराजित गर्दै संकटा अन्तिम ४ मा पुगेको हो । संकटाका लागि मेसुके, सुरजज्यू ठकुरी र स्टेफन बिनोडले गोल गरे भने विभागीय टिम त्रिभुवन आर्मीका तर्फबाट नवयुग श्रेष्ठले गोल गरे । अब संकटाले फाइनल प्रवेशका लागि एपीएफसँग खेल्नेछ । १५ औं मिनेटमा नवयुग श्रेष्ठले गोल गर्दै आर्मीलाई अग्रता दिलाए पनि आर्मीले जागाउन सकेन । १४ औं मिनेटमा बल अगाडि बढाउन प्रयासरत दिनेश हेम्जनलाई संकटाका निशान खड्काले डिबक्स क्षेत्रमा लडाएपछि आर्मीले पेनाल्टी पाएको थियो । उक्त पेनाल्टीको सदुपयोग गर्दै नवयुगले गोल गरेका हुन् । त्यसपछि ३५ औं मिनेटमा संकटाका मेसुकेले गोल गर्दै खेललाई बराबरीमा ल्याए । उनले कप्तान सुनिल बलको अस्सिस्टमा गोल गरेका हुन् । खेलको ७३ औं मिनेटमा संकटाका सुरजज्यू ठकुरीले गोल गर्दै टिमलाई अग्रता दिलाए । संकटाका मेसुकेले विपक्षी पोस्टमा प्रहार गरेको बल बारमा लागेर फकिँदा सुरजले सुन्दर फिनिसिङ दिए । खेलको अन्तिम समयमा स्टेफन बिनोडले गोल थप्दै संकटाको जित निश्चित गरे । मेसुकेले दिएको पासलाई 'वन एन वन'मा बिनोडले गोल गरे । पोस्ट नजिक पुगेर आर्मीका टंक बस्नेतले बचाउन प्रयास गरे पनि सफल भएनन् । आहा रारा पोखरा गोल्डकपको



२२ औं संस्करणसम्म आउँदा संकटा र आर्मी दोस्रो पटक मैदानमा भिडेका हुन् । यसअघि ०७६ को क्वार्टरफाइनलमा आर्मीले संकटालाई ३-० ले हराएको थियो ।

संकटाको परीक्षा

३ पटकको लिग विजेता संकटा यसपटक खेलाडी अनुबन्धमा आक्रामक बनेको छ । उसले हालैमात्र ६ जना राष्ट्रिय खेलाडीलाई टिममा अनुबन्ध गरेको छ । संकटामा प्रवेश पाउने नयाँ सदस्यमा राष्ट्रिय टिमका सुनिल बल, आयुष घलान, सुरज जिउ ठकुरी, गौतम श्रेष्ठ, निशान खड्का र टिकेन्द्र थापा छन् । आयुष र निशान श्रीस्टारबाट संकटा आएका हुन् । गौतम भने आर्मीबाट आएका थिए । नयाँ खेलाडी अनुबन्ध गरेपछि पहिलो पटक मैदान छिरेकाले पनि आजको खेल संकटाका लागि पनि महत्वपूर्ण थियो । जसमा संकटा सफल देखियो । आहा रारा गोल्डकपको दुई दशक लामो इतिहासमा संकटाको अनभुव छोटो छ । संकटा हालसम्म ६ पटकमात्रै प्रतियोगितामा सहभागी छ । तर संकटाले एक पटक उपाधि जितेको छ भने दुई पटक सेमिफाइनल

खेलिसकेको छ । संकटाले ०७७ को फाइनलमा विदेशी टोली अफ्रिकन स्ट्रालाई पराजित गर्दै उपाधि जितेको थियो । उक्त खेल संकटाले ट्राइबेकरमा ४-२ ले जितेको थियो ।

अभागी आर्मी

आहारारा पोखरा गोल्डकपको २२ औं संस्करणसम्म आइपुग्दा विभागीय टोली १४ पटक सहभागी भएको छ । पटकपटक उपाधि नजिक पुगेर पनि खाली हातै घर फर्किनु परेकाले आहारारामा आर्मी 'अभागी टिम' मानिन्छ । पहिलो पटक ०६० सालमा भाग लिएको आर्मी सेमिफाइनलसम्म पुगेको थियो । त्यसयता ४ पटक फाइनल पुगिसकेको छ । तर, उपाधि जित्न सकेको छैन । आर्मी पहिलो पटक २०६५ मा फाइनल पुगेको थियो । त्यतिबेला नेपाल पुलिससँग ५-० ले पराजित भयो । ०६६ मा पनि फाइनल पुगेको आर्मीलाई पुलिसले नै १-० ले पराजित गर्‍यो । ०७२ सालको फाइनलमा भने आर्मीलाई मनाङ मर्स्याङ्दीले १-० ले हरायो । ०७५ मा भने आर्मीले ट्राइबेकरमा श्रीस्टारसँग ५-२ ले हार व्यहोर्‍यो । (साभार-अनलाइनखबर)

बीमाको दायरा बढाउन सरकार जिम्मेवार भएन : अध्यक्ष सिलवाल

काठमाण्डौं, १८ पुस । नेपाल बीमा प्राधिकरणका अध्यक्ष सूर्यप्रसाद सिलवालले सरकारले घर तथा सम्पत्ति बीमा पनि अनिवार्य गर्नुपर्ने बताएका छन् । सोमबार नेपाल आर्थिक पत्रकार संघ (नाफिज) को नवनिर्वाचित कार्यसमितिलाई स्वागत गर्दै उनले सरकारले मोटर बीमा अनिवार्य गरे जस्तै घर तथा सम्पत्ति बीमा पनि अनिवार्य गर्नुपर्ने बताए । अध्यक्ष सिलवालले बीमाको दायरा र पहुँच विस्तारमा सरकार नै जिम्मेवार नभएको भन्दै त्यसको खबरदारी पत्रकारहरूले गर्नुपर्ने बताए । 'सरकारले आफ्नो सम्पत्तिकै बीमा गरेको छैन, बीमाको महत्व बुझेर सरकारले नै जोखिम ट्रान्सफर नगरेको अवस्थामा सर्वसाधारणलाई हामीले के उदाहरण दिने?', अध्यक्ष सिलवालले भने, 'सरकारलाई बीमा क्षेत्रप्रति आफ्नो जिम्मेवारी महसुस गराउन तपाईंहरूको महत्वपूर्ण भूमिका हुन्छ । त्यसमा आवश्यक समन्वय गर्न प्राधिकरण तयार छ ।' 'घरको बीमा गर्नुपर्छ भन्ने महसुस भूकम्पपछि मात्रै भएको हो । काठमाडौं उपत्यकाबाहिर अझै पनि कतिपय ठुला भवनहरूकै बीमा गरिएको हुँदैन', उनले थपे, 'यसका लागि स्थानीय सरकार/प्रत्येक

पालिकाहरूले घरको बीमा अनिवार्य भनेर बाध्यतात्मक नियम लागु गर्नसके बीमाको पहुँच थप बढ्छ ।' उनले अहिलेसम्म राष्ट्रिय बीमा नीति नै नरहेको भन्दै प्राधिकरणले मस्यौदा गरेर पठाएको राष्ट्रिय बीमा नीति नेपाल सरकारले संशोधनसहित स्वीकृत गरेको भए पनि प्राधिकरणमा नपुगेको बताए । 'हाल बीमाक्षेत्रमा धेरै परिवर्तन आएका छन् । सरकार, प्रदेश सरकार र स्थानीय सरकारले बीमाका बारेमा बुझ्दै गएका छन् । राष्ट्रिय बीमा नीति कार्यान्वयनमा आएपछि सरकारका लागि समेत बीमा बाध्यकारी बन्छ,' उनले भने, 'प्रदेश र पालिकाहरूले पनि बीमासम्बन्धी जनचेतना अभिवृद्धिमा जोड दिनुपर्छ । यसबाट हामी खोजिरहेको गन्तव्यमा पुग्नसक्छौं ।' प्राधिकरणले बीमा क्षेत्रको लगानी विविधकरणका लागि निर्देशिकाहरू जारी गरी जलविद्युत लगायत सरकारबाट स्वीकृतिप्राप्त क्षेत्रमा बीमा कम्पनीहरूले लगानी गर्ने बाटो खुलाएको उनले जानकारी दिए । अध्यक्ष सिलवालले बीमाको पहुँच र दायरा विस्तारमा आर्थिक पत्रकारहरूको खबरदारीले महत्वपूर्ण भूमिका राख्ने हुँदा आगामी दिनमा प्राधिकरणले मासिक तथा त्रैमासिक रूपमा पत्रकारहरूको क्षमता विकासका

लागि तालिम तथा अन्तरक्रिया कार्यक्रमहरू आयोजना गर्ने प्रतिबद्धता गरे । 'आर्थिक पत्रकारको क्षमता अभिवृद्धि हुँदा प्राधिकरणले केही गुमाउँदैन । प्राधिकरणलाई फाइदा नै पुग्छ,' उनले भने, 'सूचना दिने पत्रकारले क्षमता वृद्धि हुँदा उसले दिने सूचना पनि प्रभावकारी हुन्छ । जसले बीमाको दायरा र सूचना विस्तारमा नै सघाउँछ ।' अध्यक्ष सिलवालले बीमा क्षेत्रको विकास र विस्तारका लागि आर्थिक पत्रकारहरूको भूमिका महत्वपूर्ण रहने बताउँदै आगामी दिनमा प्राधिकरणले पत्रकारहरूको क्षमता विकासका लागि वार्षिक कार्यक्रम नै बनाएर कार्यान्वयन गर्ने प्रतिबद्धता गरेका थिए । बीमा प्राधिकरणका प्रवक्ता तथा कार्यकारी निर्देशक राजुरमण पौडेलले चालु आर्थिक वर्षको मंसिर मसान्तसम्म प्राधिकरणले गरेको सम्पूर्ण काम कारबाहीको बारेमा जानकारी गराएका थिए । कार्यक्रममा नाफिजका अध्यक्ष मोदनाथ ढकालले देशको आर्थिक विकासमा बीमा क्षेत्रको महत्वपूर्ण भूमिका रहने हुँदा बीमा कम्पनीहरूको लगानी विस्तारमा प्राधिकरणले थप सहजकर्ताको भूमिका निर्वाह गर्नुपर्ने बताए । (साभार-अनलाइनखबर)

निजगढमा प्रदर्शन पनि गरेका थिए । इलाका प्रहरी कार्यालय निजगढका प्रमुख प्रहरी निरीक्षक संजीव ओलीले प्रहरीले खोजतलास जारी राखेको बेला श्रेष्ठ आफै प्रहरी कार्यालयमा आएको बताए । 'मंसिर ४ गतेको निर्वाचनमा केन्द्रीय भएकाले खोजतलास केही

सुस्ताएको थियो, निर्वाचन लगत्तै खोजतलास व्यापक बनाएका थियौं,' उनले भने, 'उहाँ हिजो बेलुका आफै आउनुभयो ।' बारा जिल्ला अदालतबाट आज म्याद थप गर्ने र बयान लिने लगायतका अन्य अनुसन्धानका कार्यहरू

शुरु गर्ने उनले बताए । जिल्ला प्रहरी कार्यालय बाराले जाहेरी परेलगत्तै घटनास्थल जाँच मुचुल्का, किशोरीको स्वास्थ्य परीक्षण गर्ने, बयान लिने लगायतका कानूनी प्रक्रियाहरू पूरा गरेको बताएको थियो । (साभार-अनलाइनखबर)

राजस्वको नक्कली स्टिकरसहित वीरगञ्जबाट दुई जना पक्राउ



वीरगञ्ज, १८ पुस । आन्तरिक राजस्व विभागले जारी गर्ने नक्कली स्टिकर सहित प्रहरीले

दुई जनालाई पर्सोको वीरगञ्जबाट पक्राउ गरेको छ । पक्राउ पर्नेमा वीरगञ्ज महानगरपालिका-१५ घर

भएका २७ वर्षीय मनिष कुमार शाह तेली र २५ वर्षीय रञ्जन कुमार राम छन् । आरोपीहरूले भारतीय बजार रक्सौलबाट राजस्वको विभागका नक्कली स्टिकर ल्याएको अनुसन्धानबाट थाहा भएको जिल्ला प्रहरी कार्यालय पर्सोका प्रवक्ता (डीएसपी) दीपक गिरीले रातोपाटीलाई बताए ।

प्रदेश-२-०३-००८ प २६६९ नम्बरको मोटरसाइकलमा सवार आरोपीहरूको साथबाट प्रहरीले मदिराको बोतलमा प्रयोग गरिने १ पाना स्टिकर (३९ थान) बरामद गरेको छ । दुई पाना स्टिकरको फोटोकपी भेटिएको छ । आरोपीहरूविरुद्ध लिखित सम्बन्धी कसुरमा म्याद लिएर अनुसन्धान भइरहेको डिएसपी गिरीले जानकारी दिए । (साभार-रातोपाटी)

भारत मोतिहारीका चन्दन पेस्तोल र गोलीसहित पक्राउ

बारा, १८ पुस ।

सशस्त्र प्रहरी बल बाराको गोली लोड गरिएको पेस्तोलसहित एक जना भारतीय नागरिकलाई पक्राउ गरेको छ । बाराको पचरौता नगरपालिका वडा नम्बर ४ स्थित वीओपी बेलदारीबाट खटिएको पैदल गस्ती टोलीले गुलरियास्थित नाकाबाट आउँदै गरेका भारतीय नागरिकलाई शंका लागेर चेकजाँच गर्दा पेस्तोल र गोलीसहित पक्राउ गरेको हो । भारतको बिहार पूर्वी चम्पारण मोतिहारी जिल्ला मोतिहारी नगरपालिका वडा नम्बर १६ बस्ने ४० वर्षीय चन्दन कुमारलाई पक्राउ गरिएको प्रहरीले जनाएको छ । आइतबार साँझ पक्राउ परेका चन्दनको साथबाट एक थान पेस्तोल, म्याग्जिन र ७ राउन्ड गोली बरामद गरेको सशस्त्र प्रहरी बल नेपाल नं १२ गण हेडक्वाटर



बाराका सूचना अधिकारी सशस्त्र प्रहरी नायब उपरीक्षक अमरबहादुर खत्रीले जानकारी दिए । दाहिने कम्मरमा होस्टाइल भित्र मोडल नम्बर २०२२ आर एफ आई लेखिएको ३ राउन्ड गोली लोड भएको पेस्तोल बरामद भएको उनले बताए । त्यसैगरी चन्दनको आफ्नो, पत्नीको र दाइको भारतीय

आधार कार्ड, ११ हजार २ सय ७० भारतीय रुपैयाँ र मोबाइल सेटसमेत सशस्त्र प्रहरीले बरामद गरेको छ । बरामद गरिएको सामग्री सहित चन्दनलाई आवश्यक कारबाहीका लागि इलाका प्रहरी कार्यालय सिम्रौनगढमा बुझाइएको सशस्त्र प्रहरीले जनाएको छ । (साभार-यात्राडेली)

रेशम चौधरीको रिहाइ नभए सुदूरपश्चिम प्रदेशसभा चलन दिने चेतावनी

धनगढी, १८ पुस ।

नागरिक उन्मुक्ति पार्टीले रेशम चौधरीको रिहाइ नभएमा सुदूरपश्चिम प्रदेशसभा अवरोध गर्ने चेतावनी दिएको छ । सोमबार सुरु भएको सुदूरपश्चिम प्रदेशसभाको पहिलो अधिवेशनको पहिलो बैठकमा बोल्दै पार्टीका प्रमुख सचेतक लक्ष्मण किशोर चौधरीले थारूहरूको ठूलो पर्व माघीसम्म चौधरीको रिहाइ मुख्य शर्त भएको बताए । उनले चौधरीको रिहाइ नभएको अवस्थामा भने प्रदेशसभाको बैठकमा अवरोध गर्ने चेतावनी दिएका छन् । 'नेपालको नयाँ संविधान लेखन हुँदै गर्दा २०७२ सालमा टीकापुर घटना घट्यो । व्यक्तिगत स्वार्थका लागि नभएर राजनीतिक

अधिकार माग्ने क्रममा घटना घट्यो । तर यो घटनाका कारण राज्यले थारू समुदायमाथि ठूलो अन्याय गरेको छ, चौधरीले भने, '७ वर्षसम्म सरकारले विकास दिन सकेको छैन । डिल्लीबजार कारागारमा रेशम चौधरी र कैलाली कारागारमा हाम्रै थुप्रै साथीहरूलाई बन्दी बनाएर राखिएको छ । माघी पर्वसम्म निश्चित उहाँहरूको रिहाइ गर्नुपर्ने हाम्रो माग छ । होइन भने माघपछि सदनमा हाम्रो अवरोध हुनेछ । चल्ने दिइने छैन ।' चौधरीले टीकापुर घटना अपराधिक नभएर राजनीतिक घटना भएका कारण सोही रूपमा राज्यले विकास खोज्नुपर्ने उल्लेख गरेका छन् । उनले आफूहरू जनताबाट ५ वर्षका लागि



अनुमोदित भएर आएको बताउँदै चुनौती र अवसर दुवै रहेको पनि बताए । संघीय सरकारमा बाहिर बसेर समर्थन गरेको नागरिक उन्मुक्ति पार्टीले रेशम चौधरीको रिहाइ लगायतका माग राख्दै आएको छ । सुदूरपश्चिम प्रदेशमा सरकार गठनमा निर्णायक देखिएको यो पार्टीले मुख्यमन्त्रीमा समेत दाबी गरेको छ । तर एमाले नेतृत्वको गठबन्धनमा भागबण्डा हुन बाँकी रहेको छ । (साभार-अनलाइनखबर)

पाँच वर्ष बिता पनि देवी विकको हत्यारा पत्ता लागेन, परिवार पुगे गाउँपालिका

खोटाङ, १८ पुस ।

जन्तेढुंगा गाउँपालिका-६ दिप्लुङ सोभेकी ३७ वर्षीया देवी विकको हत्यारा पत्ता लगाउन माग गर्दै परिवारले स्थानीय सरकारलाई गुहारिँदा पत्ता नलागेकाले स्थानीय सरकारलाई गुहार्नु परेको श्रीमान पृथीमानले बताएका छन् । माईतीबाट घर फर्कनेक्रममा सम्पर्कविहिन बनेकी देवी दोश्रो दिन २०७४ साउन ५ गते जन्तेढुंगा गाउँपालिका-३ काहुलेको छिमावास्थित नेट्टे जंगलमा विभत्स हत्या गरिएको अवस्थामा फेला परेकी थिइन् । उनको शव सडकभन्दा करिब पाँच सय मिटर तल कम्मरमुनिको कपडा खोलिएको, टाउकोबाट रगग बगिरहेको अवस्थामा भेटिएकाले घटनालाई शंकास्पद मानिएको हो । तर, प्रहरीले हालसम्म 'घटनामा कसको संलग्नता थियो, घटनाको कारण के थियो' भन्ने प्रश्नको जवाफ

दोषी पत्ता लगाएर कारबाही गर्न माग गरेका छन् । प्रहरीको अनुसन्धानबाट हालसम्म दोषी पत्ता नलागेकाले स्थानीय सरकारलाई गुहार्नु परेको श्रीमान पृथीमानले बताएका छन् । माईतीबाट घर फर्कनेक्रममा सम्पर्कविहिन बनेकी देवी दोश्रो दिन २०७४ साउन ५ गते जन्तेढुंगा गाउँपालिका-३ काहुलेको छिमावास्थित नेट्टे जंगलमा विभत्स हत्या गरिएको अवस्थामा फेला परेकी थिइन् । उनको शव सडकभन्दा करिब पाँच सय मिटर तल कम्मरमुनिको कपडा खोलिएको, टाउकोबाट रगग बगिरहेको अवस्थामा भेटिएकाले घटनालाई शंकास्पद मानिएको हो । तर, प्रहरीले हालसम्म 'घटनामा कसको संलग्नता थियो, घटनाको कारण के थियो' भन्ने प्रश्नको जवाफ

अझै बाहिर ल्याउन नसकेपछि पिडित परिवार गाउँपालिका पुगेका हुन् । २०७३ माघ २६ गते बुधवार विभत्स अवस्थामा मृत फेला परेकी खोटेहाड गाउँपालिका-९ लिच्छीराम्चेकी १७ वर्षीय रिता तामाङ र २०७४ जेठ १६ गते हत्या गरिएको हलेसी तुवाचुङ नगरपालिका-७ महादेवस्थानकी ५७ वर्षीय ज्ञानीमाया विश्वकर्माको हत्यारा समेत हालसम्म गुमनाम छ । ६ महिनाको अवधिमा भएका तीन महिलाको विभत्स र पासविक हत्याको घटना प्रकृति पनि उस्तै-उस्तै देखिन्छ । तर, तीन जना महिला हत्यामा संलग्न दोषीको विषयमा प्रहरीले हालसम्म मेसो पत्ता लगाउन सकेको छैन । जघन्य घटनामा संलग्न अपराधीको पहिचान नहुँदा पिडित परिवार त्रसित छन् । -न्युज कारखाना

कोल्हवी नगरपालिकाको कार्यालय, बाराद्वारा जनहितमा जारी

डेङ्गीबाट बच्ने उपायहरू

- विहान, दिउँसो तथा साँझको समयमा लामखुट्टेको टोकाइबाट डेङ्गी लाग्न सक्दछ ।
- लामखुट्टेबाट बच्न पूरै शरीर ढाक्ने लुगा लगाऔं ।
- घर, कार्यस्थल र सार्वजनिक स्थानमा पानी जम्न नदिऔं ।
- पानी राखेको भाँडालाई छोपेर राखौं ।
- दिउँसो पनि लामखुट्टे भगाउने धूप बालौं र लामखुट्टेको टोकाइबाट बच्ने मलम लगाऔं ।
- घरभित्र लामखुट्टे छिन्न नसक्ने गरी भ्याल ढोकामा जाली वा सुत्ने बेलामा भुल लगाएर सुतौं ।
- अध्यारौं कुना-काप्चामा किटनाशक औषधि छर्कने गरौं ।
- कम्तिमा हप्ताको एक पटक एयर कुलर, पानी टयाँकी, फूलदानी, गमलामा राखिएका प्लेटहरू राम्ररी सफा गरौं ।

विश्रामपुर गाउँपालिकाको कार्यालय, बाराद्वारा जनहितमा जारी

डेङ्गीबाट बच्ने उपायहरू

- विहान, दिउँसो तथा साँझको समयमा लामखुट्टेको टोकाइबाट डेङ्गी लाग्न सक्दछ ।
- लामखुट्टेबाट बच्न पूरै शरीर ढाक्ने लुगा लगाऔं ।
- घर, कार्यस्थल र सार्वजनिक स्थानमा पानी जम्न नदिऔं ।
- पानी राखेको भाँडालाई छोपेर राखौं ।
- दिउँसो पनि लामखुट्टे भगाउने धूप बालौं र लामखुट्टेको टोकाइबाट बच्ने मलम लगाऔं ।
- घरभित्र लामखुट्टे छिन्न नसक्ने गरी भ्याल ढोकामा जाली वा सुत्ने बेलामा भुल लगाएर सुतौं ।
- अध्यारौं कुना-काप्चामा किटनाशक औषधि छर्कने गरौं ।
- कम्तिमा हप्ताको एक पटक एयर कुलर, पानी टयाँकी, फूलदानी, गमलामा राखिएका प्लेटहरू राम्ररी सफा गरौं ।

सुवर्ण गाउँपालिकाको कार्यालय, बाराद्वारा जनहितमा जारी

डेङ्गीबाट बच्ने उपायहरू

- विहान, दिउँसो तथा साँझको समयमा लामखुट्टेको टोकाइबाट डेङ्गी लाग्न सक्दछ ।
- लामखुट्टेबाट बच्न पूरै शरीर ढाक्ने लुगा लगाऔं ।
- घर, कार्यस्थल र सार्वजनिक स्थानमा पानी जम्न नदिऔं ।
- पानी राखेको भाँडालाई छोपेर राखौं ।
- दिउँसो पनि लामखुट्टे भगाउने धूप बालौं र लामखुट्टेको टोकाइबाट बच्ने मलम लगाऔं ।
- घरभित्र लामखुट्टे छिन्न नसक्ने गरी भ्याल ढोकामा जाली वा सुत्ने बेलामा भुल लगाएर सुतौं ।
- अध्यारौं कुना-काप्चामा किटनाशक औषधि छर्कने गरौं ।
- कम्तिमा हप्ताको एक पटक एयर कुलर, पानी टयाँकी, फूलदानी, गमलामा राखिएका प्लेटहरू राम्ररी सफा गरौं ।

फेटा गाउँपालिकाको कार्यालय, बाराद्वारा जनहितमा जारी

डेङ्गीबाट बच्ने उपायहरू

- विहान, दिउँसो तथा साँझको समयमा लामखुट्टेको टोकाइबाट डेङ्गी लाग्न सक्दछ ।
- लामखुट्टेबाट बच्न पूरै शरीर ढाक्ने लुगा लगाऔं ।
- घर, कार्यस्थल र सार्वजनिक स्थानमा पानी जम्न नदिऔं ।
- पानी राखेको भाँडालाई छोपेर राखौं ।
- दिउँसो पनि लामखुट्टे भगाउने धूप बालौं र लामखुट्टेको टोकाइबाट बच्ने मलम लगाऔं ।
- घरभित्र लामखुट्टे छिन्न नसक्ने गरी भ्याल ढोकामा जाली वा सुत्ने बेलामा भुल लगाएर सुतौं ।
- अध्यारौं कुना-काप्चामा किटनाशक औषधि छर्कने गरौं ।
- कम्तिमा हप्ताको एक पटक एयर कुलर, पानी टयाँकी, फूलदानी, गमलामा राखिएका प्लेटहरू राम्ररी सफा गरौं ।

व्यक्तिगत घटना दर्ता समय मै गरौं

जन्म, मृत्यु, बसाई सराई, विवाह र सम्बन्ध विच्छेद जस्ता व्यक्तिगत घटनाहरू, घटना घटेको ३५ दिनभित्र आ-आफ्नो वडा कार्यालयमा गई निःशुल्क दर्ता गराई कानूनी मान्यता प्राप्त गरौं ।



जीतपुरसिमरा उपमहानगरपालिका
जीतपुर, बारा

व्यक्तिगत घटना दर्ता समय मै गरौं

जन्म, मृत्यु, बसाई सराई, विवाह र सम्बन्ध विच्छेद जस्ता व्यक्तिगत घटनाहरू, घटना घटेको ३५ दिनभित्र आ-आफ्नो वडा कार्यालयमा गई निःशुल्क दर्ता गराई कानूनी मान्यता प्राप्त गरौं ।



आदर्शकोतवाल गाउँपालिका
महेन्द्र आदर्श जयनगर चिउटाहा, बारा

व्यक्तिगत घटना दर्ता समय मै गरौं

जन्म, मृत्यु, बसाई सराई, विवाह र सम्बन्ध विच्छेद जस्ता व्यक्तिगत घटनाहरू, घटना घटेको ३५ दिनभित्र आ-आफ्नो वडा कार्यालयमा गई निःशुल्क दर्ता गराई कानूनी मान्यता प्राप्त गरौं ।



कोल्हवी नगरपालिकाको कार्यालय
कोल्हवी, बारा